

**പതിമൂന്നാം കേരള നിയമസഭ
പതിനൊന്നാം സമ്മേളനം**

നക്ഷത്രചിഹ്നമിടാത്ത ചോദ്യം നം. 4862

27.8.2014-ൽ മറുപടിക്ക്

മാലിന്യ സംസ്കരണത്തിന് അനുവദിച്ച ഫണ്ട്

ചോദ്യം

ഉത്തരം

ശ്രീ. പി. ഉബൈദുള്ള

ഡോ.എം.കെ.മുനീർ
(പഞ്ചായത്തും സാമൂഹ്യനീതിയും
വകുപ്പു മന്ത്രി)

എ) ഖരമാലിന്യസംസ്കരണത്തിന് പ്ലാന്റുകൾ സ്ഥാപിക്കുവാൻ ശുചിത്വമിഷൻ നൽകുന്ന ഫണ്ടുകൾ തദ്ദേശ സ്വയംഭരണസ്ഥാപനങ്ങൾ പൂർണ്ണമായി വിനിയോഗിക്കുന്നില്ലെന്ന കാര്യം ശ്രദ്ധയിൽപ്പെട്ടിട്ടുണ്ടോ ;

എ) ഉണ്ട്.

ബി) 2010-11, 2011-12, 2012-13 വർഷങ്ങളിൽ തദ്ദേശ സ്വയംഭരണ സ്ഥാപനങ്ങൾക്ക് അനുവദിച്ച തുകയും വിനിയോഗിച്ച ശതമാനവും വെളിപ്പെടുത്താമോ ;

ബി) 2010-11 സാമ്പത്തിക വർഷം 7 ഗ്രാമപഞ്ചായത്തുകൾക്ക് 21.83 ലക്ഷം രൂപയും, 2011-12 വർഷത്തിൽ 44 ഗ്രാമപഞ്ചായത്തുകൾക്കായി 263.45 ലക്ഷം രൂപയും, 2012-13 സാമ്പത്തിക വർഷത്തിൽ 256 ഗ്രാമപഞ്ചായത്തുകൾക്കായി 1650 ലക്ഷം രൂപയും മാലിന്യ സംസ്കരണ പദ്ധതി നടപ്പിലാക്കുന്നതിലേക്കായി അനുവദിച്ചു നൽകിയിട്ടുണ്ട്. ഇപ്രകാരം അനുവദിച്ചിട്ടുള്ള തുക വിനിയോഗിച്ച് പദ്ധതി നടപ്പിലാക്കി 30.09.2014 നു മുൻപായി ധനവിനിയോഗ സർട്ടിഫിക്കറ്റ് ശുചിത്വ മിഷനിൽ സമർപ്പിക്കണമെന്ന് നിർദ്ദേശിച്ചുകൊണ്ട് എല്ലാ ഗ്രാമപഞ്ചായത്തുകൾക്കും അറിയിപ്പ് നൽകിയിട്ടുണ്ട്. ഇതിന്റെ ഫലമായി നാളിതുവരെ 43 ഗ്രാമപഞ്ചായത്തുകളിൽ നിന്ന് അവരുടെ പദ്ധതിയുടെ 60% പൂർത്തിയാക്കി ധനവിനിയോഗ സർട്ടിഫിക്കറ്റ് ലഭിച്ചിട്ടുണ്ട്.

സി) ശുചിത്വമിഷന്റെ ഭാഗത്തുനിന്ന് സമയബന്ധിതമായ ഇടപെടൽ ഇല്ലാത്തതു മൂലം തദ്ദേശ സ്വയംഭരണ സ്ഥാപനങ്ങൾ ഫണ്ട് വക മാറ്റുന്ന കാര്യം ശ്രദ്ധയിൽപ്പെട്ടിട്ടുണ്ടോ; എങ്കിൽ ഇതു പരിഹരിക്കാൻ നടപടികൾ സ്വീകരിക്കുമോ;

സി) ശുചിത്വ മിഷൻ വഴി സാമ്പത്തിക സഹായം അനുവദിച്ചു വരുന്ന മാലിന്യ സംസ്കരണ പദ്ധതികൾ നിർവ്വഹണം നടത്തേണ്ട ഉത്തരവാദിത്വം ഗ്രാമപഞ്ചായത്തുകളിൽ നിക്ഷിപ്തമാണ്. നിർവ്വഹണ പ്രക്രിയയിൽ സാങ്കേതികമായി സഹായിക്കുകയെന്നതാണ് ശുചിത്വ മിഷന്റെ കടമ. ഫണ്ട് വക മാറ്റുന്ന കാര്യം നാളിതുവരെ ശ്രദ്ധയിൽപ്പെട്ടിട്ടില്ല.

ഡി) മാലിന്യ സംസ്കരണത്തിന് തദ്ദേശ സ്വയംഭരണ സ്ഥാപനങ്ങളെ പ്രാപ്തമാക്കാനുള്ള പരിപാടികൾ ആസൂത്രണം ചെയ്ത് നടപ്പാക്കുമോ ?

ഡി) മാലിന്യ സംസ്കരണ പദ്ധതികൾ നടപ്പിലാക്കാൻ കൂടുതൽ സർക്കാർ അംഗീകൃത ഏജൻസികളെ ചുമതലപ്പെടുത്താനുള്ള നടപടികൾ കൈക്കൊണ്ടു വരുന്നു.


സെക്ഷൻ ഓഫീസർ